

(எ) அழகியல் கற்கைகளில் அளிக்கப்படவேண்டிய பட்டங்களையும் திப்ளோமாக்களையும் சான்றிதழ்களையும் வேறு கல்விசார் சிறப்புப் பட்டங்களையும் மற்றும் பின்பற்றப்படவேண்டிய பாடநெறியையும் பயிற்சிகளையும் சித்தியடையவேண்டிய பரீட்சைகளையும் அத்தகைய பட்டங்களுக்கும் திப்ளோமாக்களுக்கும் சான்றிதழ்களுக்கும் வேறு கல்விசார் சிறப்புப் பட்டங்களுக்கும் தகைமைபெற விரும்பும் மாணவர்களால் திருப்திப்படுத்தப்படவேண்டிய வேறு நிபந்தனைகளையும் கல்விசார் கூட்டவையுடனான கலந்தாலோசனையுடன் பல்கலைக்கழகத்திற்கு விதந்துரைத்தல் ;

(எ) எக்கருமம் தொடர்பில் துணை விதிகள் அல்லது விதிகள் ஆக்கப்படுவதற்கு அதிகாரமளிக்கப்படுகின்றதோ அக்கருமம் எதற்கும் துணை விதிகளை அல்லது விதிகளை ஆக்குதல் ;

ஆயின், எவ்வாறாயினும், பாடநெறிகள் மற்றும் பரீட்சைகள் தொடர்பிலான துணை விதி அல்லது விதி எதுவும் கல்விசார் கூட்டவையில் இருந்து பெற்ற அறிக்கையைப் பரிசீலனை செய்தபின்னர் தவிர ஆக்கப்படுதலாகாது ;

(ஐ) நிறுவகத்தின் பணியைக் கொண்டு நடாத்துவதற்குத் தேவையான கட்டிடங்களையும் வளவுகளையும் தளபாடங்களையும், உபகரணங்களையும் வேறு பொருள்களையும் ஏற்பாடு செய்தல் ;

(ஒ) பல்கலைக்கழகத்திற்கு -

(i) கற்பித்தல், நிர்வாகப் பதவிகளையும் நிறுவகத்தின் நோக்கங்களுக்குத் தேவைபடக்கூடியவாறான அத்தகைய வேறு பதவிகளையும் உருவாக்குதலையும் அத்தகைய பதவிகளை ஒழிப்பதனையும் அல்லது இடைநிறுத்துவதனையும் ; அத்துடன்

(ii) நிறுவகத்திற்கு நியமிக்கப்படவுள்ள ஆசிரியர்களினதும் அலுவலர்களினதும் வேறு ஊழியர்களினதும் தகைமைகளையும் விதந்துரைத்தல் ;

(ஓ) நிறுவகத்தின் ஊழியத்துக்கமர்த்தப்பட்டுள்ள ஆட்களை தெரிவிக்கப்படவேண்டிய காரணத்துக்காக இடைநிறுத்துவதற்கு, பதவி நீக்குவதற்கு அல்லது வேறுவகையில் தண்டிப்பதற்கு நடவடிக்கை எடுத்தல் ;

(ஒஎ) நிறுவகத்தின் ஆசிரியர்களாகவும் பரீட்சகர்களாகவும் நியமிக்கப்படுவதற்குத் தகுதியுடைய ஆட்களையும் விதந்துரைத்தல் ;

(க) பொருத்தமானதென அது கருதக்கூடியவாறான அத்தகைய எண்ணிக்கையினதான நிலையிற் குழுக்களை அல்லது வேளைக்கேற்ற குழுக்களை நியமித்தல் ; அவர்களின் பணித்துறையின் நியதிகளைக் குறித்துரைத்தல், அவற்றின் அறிக்கைகளைப் பரிசீலனை செய்தலும், அத்தகைய அறிக்கைகளை திரிப்படுத்துதல்களுடனோ அல்லது திரிப்படுத்தலில்லாமலோ அங்கீகரித்தலும் அல்லது அத்தகைய அறிக்கைகளை நிராகரித்தல் ;

(ங) சட்டத்தின் 15 ஆம் பிரிவின் (VII) ஆம் பந்தியின் கீழ் ஆணைக்குழுவால் தெரிவு செய்யப்பட்ட மாணவர்களைத் தவிர, பாடநெறிகளுக்கு மாணவர்களின் அனுமதிப்புக்கான தேவைப்பாடுகளை, கல்விசார் கூட்டவையுடனான கலந்தாலோசனையுடன் பல்கலைக்கழகத்தினதும் ஆணைக்குழுவினதும் ஒருப்பாட்டுடன் தீர்மானித்தல் ;

(ச) பிரயோகிக்கப்படாத ஏதேனும் வருமானம் உட்பட, நிறுவகத்திற்குரிய பணங்களை நம்பிக்கைப் பொறுப்புக் கட்டளை சட்டத்தின் 20 ஆம் பிரிவின் அல்லது வேறு ஏதேனும் எழுத்திலான சட்டத்தின் ஏற்பாடுகளின்படி எந்தப் பிணையத்தில் நம்பிக்கைப் பொறுப்புப் பணங்களை முதலீடு செய்வது சட்டமுறையானதோ அந்த ஏதேனும் நம்பிக்கைப் பொறுப்பில் முதலீடு செய்தல் ; அல்லது

ஆணைக்குழுவின் அங்கீகாரத்துடன் எவையேனும் அத்தகைய பணங்களை இலங்கையில் அசைவற்ற ஆதனத்தின் கொள்வனவில் முதலீடு செய்வதற்கும் அல்லது அத்தகைய முதலீடுகளை வேறுபடுத்துவதற்கும் அல்லது உடனடியான செலவினத்திற்குத் தேவைப்படாத அத்தகைய பணங்களின் ஏதேனும் பாகத்தை, ஆணைக்குழுவால் அங்கீகரிக்கப்பட்ட ஏதேனும் வங்கியில் நிலையான வைப்பீட்டில் வைத்தல் ;

(ஞ) நிறுவகத்தின் மாணவர்களினது பொது நலனை ஊக்குவிப்பதற்கு நலம்பேணல் குழுவொன்றை நியமித்தலும் அத்துடன் அத்தகைய குழுவின் அமைப்பையும் தத்துவங்களையும் கடமைகளையும் பணிகளையும் குறித்துரைத்தலும் ;

அத்துடன்

3 - G 005535

(2) கல்விசார் கூட்டவை, (1) ஆம் உட்பத்தியால் அதற்குறித்தாக்கப்பட்ட தத்துவங்களின் பொதுமைக்குப் பங்கமின்றி, பின்வரும் தத்துவங்களையும் கடமைகளையும் பணிகளையும் பிரயோகித்தலும் நிறைவேற்றத்தலும் புரிதலும் வேண்டும் :-

(அ) சபையால் அதற்கு ஆற்றப்படுத்தப்பட்ட ஏதேனும் விடயத்தைப் பரிசீலனை செய்தலும் அதன் மீதான அறிக்கை சமர்ப்பித்தலும் ;

(ஆ) கற்கை நெறிகள், கற்பித்தல் நிகழ்ச்சித் திட்டங்கள், பயிற்சி நிகழ்ச்சித் திட்டங்கள், ஆராய்ச்சி நிகழ்ச்சித் திட்டங்கள் அல்லது பரீட்சைகள் தொடர்பான விடயங்கள் அல்லாத விடயங்களின்மீது சபைக்கு விதப்புரைகளையும் அறிக்கைகளையும் சமர்ப்பித்தல் ;

(இ) ஏதேனும் விசேட விடயத்தை அல்லது எவையேனும் விசேட விடயங்களை கருத்திடுகொண்டு அதன்மீது அல்லது அவற்றின்மீது அறிக்கை சமர்ப்பிக்கும் நோக்கத்திற்காக கல்விசார் கூட்டவையின் உறுப்பினர்கள் அல்லாத ஆட்களை உள்ளடக்கக்கூடிய குழுக்களை நியமித்தல் ;

(ஈ) கற்கைப் பாடநெறிகளுக்கும், பரீட்சைகளுக்கும் மாணவர்களின் அனுமதிக்கான தேவைப்பாடுகளை சபைக்கு விதப்புரை செய்தல் ;

(உ) ஆசிரியர்களாகவும், பரீட்சகர்களாகவும் அங்கீகரிக்கப்படுவதற்கு பொருத்தமான அத்தகைய ஆட்களை சபைக்கு விதிந்துரைத்தல் ;

(ஊ) விதித்துரைக்கப்பட்ட பர்ட்சைகளின் சித்தியடைந்து அத்துடன் வேறு விதித்துரைக்கப்பட்ட நிபந்தனைகளைத் திருப்திப்படுத்திப் பட்டங்களின், டிப்ளோமாக்களின் சான்றிதழ்களின் அத்துடன் வேறு கல்விசார் பட்டங்களின் அளிப்பிற்குத் தகுதியுடையவர்களான ஆட்களை சபைக்கு விதத்துரைத்தல் :

(எ) ஆராய்ச்சிப்படிப்புப் பரிசில்களினதும், புலமைப்பரிசில்களினதும், புலமைப் பொருளுதவிகளினதும் ஏழைக்கல்வி உதவிகளினதும் பதக்கங்களினதும் வேறு பரிசுகளினதும் அளிப்பிற்கான விதத்தையும் போட்டி நிபந்தனைகளையும் சபைக்கு விதந்துரைத்தல் ;

(எ) ஆராய்ச்சிப் படிப்பிற் பரிசில்களினதும், புலமைப் பரிசில்களினதும், புலமைப் பொருளுதவிகளினதும் ஏழைக்கல்வி உதவிகளினதும் பதக்கங்களினதும் வேறு பரிசுகளினதும் அளிப்பிற்குப் பொருத்தமான ஆட்களின் பெயர்களை சபைக்கு விதந்துரைத்தல்.

(ஐ) இக்கட்டளைச் சட்டத்தின் அல்லது வேறு ஏதேனும் தோதான சாதனத்தில் ஏற்பாடு செய்யப்பட்டவாறு நிறுவகத்தின் தத்துவங்களுக்கு இடைநேர்வினைவான அல்லது அதன் வினைவாந்தன்மையவான கல்விசார் விடயங்கள் தொடர்பில் நிறுவகத்தின் வேறு எல்லா தத்துவங்களையும் பிரயோகித்தல்.

14. பின்வரும் கல்விக்கிளைகள் தொடர்பில் கற்கைத் துறைகள் இருத்தல் வேண்டும்.

(அ) கர்னாடக இசை ;

(ஆ) நடனம், நாடகம், அரங்கேற்றற் கலை ;

(இ) கட்புல, தொழில்நுட்பவியல் கலை.

(1) கற்கைத்துறை ஒவ்வொன்றும் ஒரு சிரேஷ்ட பேராசிரியராக, பேராசிரியராக, இணைப் பேராசிரியராக அல்லது சிரேஷ்ட விரிவுரையாளராக, இருக்க வேண்டியவரான துறைத் தலைவர் ஒருவரைக் கொண்டிருந்தல் வேண்டும் என்பதுடன், இவர் பணிப்பாளரின் விதப்புரையின் மீது சபையால் நியமிக்கப்படுதலும் வேண்டும்.

(2) துறைத் தலைவர் அவரது நியமனத் திகதியிலிருந்து கணிக்கப்பட்ட மூன்று ஆண்டுகளைக் கொண்டவொரு காலப்பகுதிக்கு பதவி வகித்தல் வேண்டும் என்பதுடன், பதவியிலிருந்து அகற்றப்பட்டாலன்றி, மீள் நியமனத்திற்குத் தகுதியுடையவராதலும் வேண்டும் ;

ஆயின் எவ்வாறாயினும் குறித்துரைக்கப்பட்ட நோக்கங்களுக்காக செய்யப்பட்ட மானியங்களிலிருந்து அல்லது குறித்துரைக்கப்பட்ட குறிக்கோள்களுக்கான அறக்கொடைகளிலிருந்து பெறப்பட்ட வருமானம் நிறுவகத்தின் கணக்குகளில் புறம்பாக கணக்குக் கூட்டப்படுதல் வேண்டும் என்பதுடன், நிறுவகத்தின் பொது நோக்கங்களுக்கு அல்லது முறையே அத்தகைய மானியங்கள் அல்லது அறக்கொடைகள் எந்த நோக்கத்திற்காக அல்லது குறிக்கோளுக்காக செய்யப்பட்டனவோ அந்த நோக்கத்தை அல்லது குறிக்கோளைத் தவிர்த்த வேறு நோக்கத்திற்கு அல்லது குறிக்கோளுக்கு அத்தகைய வருமானத்திலிருந்து கொடுப்பனவு எதுவும் செய்யப்படுதலாகாது.

18. (1) நிறுவகமானது, ஆண்டுக் கணக்குக் கூற்றொன்றையும் அதன் செயற்பாடுகள் தொடர்பில் ஆணைக்குழு காலத்துக்காலம் குறித்துரைக்கப்படக்கூடியவாறான அத்தகைய படிவத்திலும் முறையிலும் அத்தகைய விவரங்கள் அடங்கிய புள்ளிவிவரங்களைத் தயாரித்தல் வேண்டும்.

(2) நிறுவகத்தின் கணக்குப் புத்தகங்கள் நிறுவகத்தின் அலுவலகத்தில் வைத்திருக்கப்படுதல் வேண்டும்.

19. உயர்கல்வி நிறுவனமொன்றின் கணக்குகளின் கணக்காய்வுக்கு இயைபானவாறு சட்டத்தின் பாகம் III என்பன அத்தகைய ஏற்பாடுகள் நிறுவகத்தின் கணக்குகளின் கணக்காய்வுக்கும் அது தொடர்பிலும் ஏற்ற மாற்றங்களுடன் ஏற்புடையனவாதல் வேண்டும்.

20. (1) நிறுவகத்தின் பணியாட்டொகுதியானது நிறுவகத்தின் தத்துவங்களையும் கடமைகளையும், பணிகளையும் திறமையுடன் பிரயோகிப்பதற்கும், நிறைவேற்றுவதற்கும் புரிவதற்கும் பல்கலைக்கழகத்தின் ஒருப்பாட்டுடனும் ஆணைக்குழுவின் அங்கீகாரத்துடனும் அவசியமானதெனக் கருதப்படுகின்றவர்களான அத்தகைய அலுவலர்களையும் ஆசிரியர்களையும் வேறு அலுவலர்களையும் கொண்டிருத்தல் வேண்டும்.

(2) நிறுவகத்தின் பணியாட்டொகுதி பல்கலைக்கழகத்தால் அதன் சொந்தப் பணியாட்டொகுதியிலிருந்து விடுவிப்பின் மீது ஏற்பாடு செய்யப்படுதல் வேண்டும் அல்லது விடயத்திற்கேற்ப, ஆணைக்குழுவால் அல்லது பல்கலைக்கழகத்தால் நியமிக்கப்படுதல் வேண்டும். சட்டத்தின் பாகம் X இன் ஏற்பாடுகள், நிறுவகத்தின் பணியாட்டொகுதிக்கான நியமனங்களுக்கும் அவை தொடர்பிலும் ஏற்ற மாற்றங்களுடன் ஏற்புடையனவாதல் வேண்டும்.

(3) பல்கலைக்கழகத்தின் அலுவலர், ஆசிரியர் அல்லது வேறு ஊழியர் ஒருவர் முழுநேர அடிப்படையொன்றின் நிறுவகத்தின் சேவைக்கென விடுவிக்கப்படுமிடத்து, நிறுவகம் பல்கலைக்கழகத்தில் அவரது நிலையான பதவியின் சம்பளத்தையும் படிகளையும் அவருக்குச் செலுத்துதல் வேண்டும். வேறு ஏதேனும் விடயத்தில் நிறுவகம் சம்பந்தப்பட்ட அலுவலருக்கு ஆசிரியருக்கு அல்லது வேறு ஊழியர்களுக்கு பல்கலைக்கழகத்துடனான ஆலோசனையுடன் அது தீர்மானிக்கக்கூடியவாறும் ஆணைக்குழுவால் அங்கீகரிக்கப்பட்டவாறும் செலுத்தலாம்.

(4) நிறுவகத்தின் பணியாட்டொகுதி, பணிப்பாளரின் பணிப்பிற்கும் ஒழுங்காற்றுக் கட்டுப்பாட்டிற்கும் அமைந்தோராதல் வேண்டும்.

(5) பல்கலைக்கழகத்தின் பணியாட்டொகுதிக்கும் மாணவர்களுக்கும் ஏற்புடைத்தான ஒழுக்காற்று விதிகளும் நடவடிக்கை முறைகளும் நிறுவகத்தவர்களுக்கு ஏற்புடைத்தாதல் வேண்டும்.

21. சட்டத்தின் பாகம் XIX நிறுவகத்தால் ஆக்கப்படும் துணைவிதிகளுக்கும் ஒழுங்குவிதிகளுக்கும் விதிகளுக்கும் அத்துடன் அவை தொடர்பிலும் ஏற்ற மாற்றங்களுடன் ஏற்புடையனவாதல் வேண்டும்.

22. நிறுவகத்தின் ஏதேனும் அதிகாரசபையின் அல்லது வேறு குழுவின் செயல் தீர்மானம் அல்லது நடவடிக்கைமுறை எதுவும் அதன் உறுப்பினர்களிடையே வெற்றிடமொன்று அல்லது வெற்றிடங்கள் இருப்பதன் காரணமாக அல்லது அத்தகைய உறுப்பினர்களின் நியமனத்தில் ஏதேனும் குறைபாடு அல்லது எவையேனும் குறைபாடுகள் இருப்பதன் காரணமாக மாத்திரம் செல்லுபடியற்றதாக்கப்படுதலாகாது.

23. எந்த எதிர்பாரா சம்பவங்களுக்கு இக்கட்டளைச் சட்டத்தின்கீழ் ஏற்பாடு செய்யப்படவில்லையோ அந்த எவையேனும் எதிர்பாராச் சம்பவங்களைத் தீர்ப்பதற்கு பல்கலைக்கழகத்தின் விதப்பிரையின்மீது நடவடிக்கை எடுப்பதற்கான தத்துவம் ஆணைக்குழுவுக்கிருத்தல் வேண்டும்.

24. இக்கட்டளைச் சட்டத்தில்-

“சட்டம்” என்பது, 1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம் எனப்பொருள்படும் ;

“தோதான சாதனம்” என்பது, சட்டத்திலுள்ளவாறான அதே பொருளைக் கொண்டிருத்தல் வேண்டும்.

“ஆசிரியர்” என்பது சட்டத்திலுள்ளவாறான அதே பொருளைக் கொண்டிருத்தல் வேண்டும்.